

महाराष्ट्र राज्य उर्दू साहित्य अकादमी, मुंबई या कार्यालयास
सन २०२५-२६ या आर्थिक वर्षासाठी कार्यक्रमांतर्गत अनुदान
वितरीत करणेबाबत.

महाराष्ट्र शासन
अल्पसंख्याक विकास विभाग
शासन निर्णय क्रमांक : उसाअ-२०२५/प्र.क्र.०६/उसाअ/का-४
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ००३२
दिनांक:- १८ सप्टेंबर, २०२५

वाचा :-

- १) शासन परिपत्रक, वित्तविभाग क्रमांक : शासन परिपत्रक, अर्थसं-२०२४/प्र.क्र.४४/अर्थ-३ दि.०७.०४.२०२५
- २) शासन निर्णय अल्पसंख्याक विकास विभागक्र क्र: उसाअ-२०२५/प्र.क्र.०६/उर्दू अकादमी/का-४,
दि. १९.०६.२०२५
- ३) शासन शुध्दीपत्रक, अल्पसंख्याक विकास विभागक्र क्र: उसाअ-२०२५/प्र.क्र.०६ उर्दू अकादमी/का-४,
दि.२६.०६.२०२५

प्रस्तावना:-

राज्यात उर्दू भाषेचा विकास, संवर्धन, प्रगती तसेच उर्दू व मराठी भाषेतील साहित्यिकांमध्ये वैचारिक आदान प्रदान होऊन राष्ट्रीय एकात्मतेची भावना दृढ व्हावी या उद्देशाने महाराष्ट्र राज्य उर्दू साहित्य अकादमीची स्थापना करण्यात आली आहे. संदर्भ क्र.२ व ३ च्या शासन निर्णयान्वये सन २०२५-२६ या आर्थिक वर्षासाठी महाराष्ट्र राज्य उर्दू साहित्य अकादमीमार्फत विविध कार्यक्रम राबविण्यासाठी रुपये १.२० कोटी (अक्षरी रुपये एक कोटी वीस लाख फक्त) इतके अनुदान या कालावधीत खर्च करण्यास प्रशासकीय मान्यता प्रदान करण्यात आली आहे. त्यानुसार महाराष्ट्र राज्य उर्दू साहित्य अकादमी, मुंबई या कार्यालयामार्फत सन २०२५-२६ या आर्थिक वर्षामध्ये राबविण्यात येणाऱ्या खालील विविध ०९ योजनांसाठी रुपये १.२० कोटी (अक्षरी रुपये एक कोटी वीस लाख फक्त) इतके कार्यक्रमांतर्गत अनुदान वितरीत करण्याची बाब शासनाच्या विचाराधीन होती.

शासन निर्णय :-

महाराष्ट्र राज्य उर्दू साहित्य अकादमी, मुंबई या कार्यालयामार्फत खालील विविध ०९ योजना राबविण्यासाठी २२३५ बी ०९४ या लेखाशिर्षाखाली सन २०२५-२६ या आर्थिक वर्षाकरिता मंजूर असलेल्या अनुदानापैकी प्रथम नऊ माहीकरीता (डिसेंबर, २०२५ अखेर) वितरण व संवितरण प्रणालीवर उपलब्ध असलेले रुपये १.२० कोटी (अक्षरी रुपये एक कोटी वीस लाख फक्त) इतके कार्यक्रमांतर्गत अनुदान महाराष्ट्र राज्य उर्दू साहित्य अकादमी, मुंबई या कार्यालयास या शासन निर्णयाद्वारे वितरीत करण्यात येत आहे.

अ. क्र.	योजना	खर्च मर्यादा (रुपये)
१	इमकान या त्रैमासिकाचे प्रकाशन	३,००,०००/-
२	उर्दू मुशायरा आयोजित करणे प्रजासत्ताक दिनानिमित्त २६ जानेवारी रोजी गेट वे ऑफ इण्डिया, येथे मुशायऱ्याचे आयोजन. (एकूण खर्च रु.१५ लाख) याशिवाय, राज्यातील कोणत्याही दोन शहरांमध्ये रुपये ३ लाख इतकी कमाल खर्च मर्यादा असलेले मुशायऱ्याचे आयोजन.	२९,००,०००/-

३	राज्य स्तरीय/ जिल्हा स्तरीय कार्यशाळा/ सेमिनार व उर्दू-मराठी संमेलन आयोजित करणे. राज्यातील कोणत्याही २ शहरांमध्ये रुपये ३ लाख इतकी कमाल खर्च मर्यादा असलेले दर्जेदार सेमिनार, साहित्यिक कार्यक्रमांचे आयोजन. त्याचप्रमाणे राज्यातील कोणत्याही एका शहरामध्ये रुपये २ लाख इतकी कमाल खर्च मर्यादा असलेले “मुसन्निफ से मुलाकात (Meet the Writer) कार्यक्रमांचे आयोजन.	८,००,०००/-
४	उर्दू भाषा कार्यक्रम आयोजित करण्यासाठी उर्दू शाळा व महाविद्यालयांना अनुदान मंजूर करण्याबाबत. १०० शाळांना प्रत्येकी ५,०००/- आणि ५० महाविद्यालयांना प्रत्येकी १०,०००/-	४,००,०००/-
५	उर्दू ग्रंथालयांना नियतकालिके व पुस्तके पुरविणे. एकूण ३५० ग्रंथालयांना प्रत्येकी एकूण १५ पुस्तके व नियतकालिके पुरविणे.	१६,००,०००/-
६	उर्दू भाषेतून प्रसिद्ध होणाऱ्या पुस्तकांची एकूण ७ वर्गवारीत, प्रत्येक वर्गवारीतून कमाल ३ पुस्तकांना उर्दू अकादमीमार्फत पारितोषिके तसेच प्रत्येक वर्गाकरिता ३ अशा २१ परीक्षकांना मानधन. (कॅलेंडर वर्ष २०२३ आणि २०२४ प्रती वर्ष खर्च मर्यादा रु.६,००,०००/-)	१२,००,०००/-
७	उर्दू हस्तलिखिताचे प्रकाशन तसेच मराठी-उर्दू अनुवादकांना एकूण ७ वर्गवारीत पात्र हस्तलिखितांच्या प्रकाशनासाठी लेखकांना अनुदान तसेच प्रत्येक वर्गाकरिता २ अशा १४ परीक्षकांना मानधन. (कॅलेंडर वर्ष २०२३ आणि २०२४. प्रती वर्ष खर्च मर्यादा रु.६,००,०००/-)	१२,००,०००/-
८	उर्दू पत्रकारांसाठी कार्यशाळेचे आयोजन करणे.	२,००,०००/-
९	उर्दू भाषेमधील उल्लेखनीय कामगिरी बदल पारितोषिके देण्याबाबत. सन २०२१, २०२२ आणि २०२३ या कॅलेंडर वर्षांमध्ये उर्दू क्षेत्रामधील उल्लेखनीय कामगिरी तसेच उर्दू भाषेतील नामवंत कवी / लेखक / विचारवंत यांच्याकडून प्रकाशित उत्कृष्ट पुस्तकांना शोध व निवड समितीच्या शिफारशीनुसार विविध पुरस्कारांचे प्रदान, तसेच त्यासाठी पारितोषिक वितरण समारंभ आयोजित करणे. (३ वर्षांचे पुरस्कार. प्रती वर्ष खर्च मर्यादा रु.१४.०० लाख)	४२,००,०००/-
(अक्षरी रूपये एक कोटी वीस लाख फक्त)		रु.१,२०,००,०००/-

२. उपरोक्त तक्त्यामधील रुपये १.२० कोटी (अक्षरी रूपये एक कोटी वीस लाख फक्त) इतका निधी अवर सचिव (१), अल्पसंख्याक विकास विभाग, मंत्रालय, मुंबई यांच्या आभासी वैयक्तिक ठेव लेखा खात्यात जमा करण्यात यावा. अवर सचिव (१), अल्पसंख्याक विकास विभाग, मंत्रालय, मुंबई यांना आहरण व संवितरण अधिकारी तसेच उप सचिव, अल्पसंख्याक विकास विभाग, मंत्रालय, मुंबई यांना नियंत्रक अधिकारी म्हणून घोषित करण्यात येत आहे.

३. सदरहू खर्च “मागणीक्र. झेडई-०१, लेखाशीर्ष २२३५ सामाजिक सुरक्षा व कल्याण, ०२ समाज कल्याण, २०० इतर कार्यक्रम ०१- अल्पसंख्याक सहाय्य (०१) (२३) महाराष्ट्र राज्य उर्दू साहित्य अकादमीच्या विविध योजनांसाठी सहाय्यक अनुदान (कार्यक्रम) ३१-सहाय्यक अनुदाने (वेतनेत्तर) (२२३५ बी ०९४)” या लेखाशिर्षा खाली सन २०२५-२६ च्या मंजूर असलेल्या अनुदानातून भागविण्यात यावा.

४. हा शासन निर्णय वित्त विभागाच्या शासन परिपत्रक, अर्थसं-२०२५/प्र.क्र.४४/अर्थ-३ दि.०७/०४/२०२५ अन्वये प्राप्त अधिकारानुसार तसेच नियोजन विभाग, अनौपचारिक संदर्भ क्र.४४०/१४७१, दिनांक १८/०७/२०२५ आणि वित्त विभाग, अनौपचारिक संदर्भ क्रमांक ३०८/२०२५/व्यय-१, दि.२६/०८/२०२५ अन्वये प्राप्त सहमतीनुसार निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०२५०९१८१२५३००९५१४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(मिलींद शेणॉय)

उप सचिव, महाराष्ट्र शासन

प्रत :-

१. महालेखापाल (लेखा व अनुज्ञेयता), महाराष्ट्र १/२, मुंबई / नागपूर,
२. महालेखापाल (लेखापरिक्षा), महाराष्ट्र १/२, मुंबई / नागपूर
३. अधिदान व लेखा अधिकारी, मुंबई
४. निवासी लेखा परीक्षा अधिकारी, मुंबई.
५. उप सचिव (कार्या-४), अल्पसंख्याक विकास विभाग, मंत्रालय, मुंबई-३२
६. अवर सचिव / कक्ष अधिकारी, (का-२, ४, ७), अल्पसंख्याक विकास विभाग, मंत्रालय, मुंबई-३२
७. अधिक्षक नि कार्यकारी अधिकारी, महाराष्ट्र राज्य उर्दू साहित्य अकादमी, मुंबई.
८. निवडनस्ती (महाराष्ट्र राज्य उर्दू साहित्य अकादमी, मुंबई.)